



# **BirdLife International u 24 imsieheb tal-BirdLife fl-UE jappoġġjaw talba ta' BirdLife Malta lill-Kummissarju Ewropew għall-Ambjent biex jintervjeni fuq l-insib għall-għasfar tal-għana**

## **Il-Kummissjoni Ewropea mhegġa tirrestawra s-saltna tad-dritt fil-ħarsien tal-għasfar f'Malta**

Wara l-ftuħ mill-ġdid ta' stagun tal-insib għall-għasfar tal-għana mill-Gvern Malti bi sfida għas-sentenza li tat il-Qorti Ewropea tal-Ġustizzja (ECJ) fl-2018, 24 imsieheb fil-familja tal-BirdLife minn Stati Membri tal-Unjoni Ewropea (UE) approvaw ittra ffirmata mill-Kap Eżekuttiv ta' BirdLife International Patricia Zurita, is-Senior Head of Policy ta' BirdLife Europe Ariel Brunner u l-Kap Eżekuttiv ta' BirdLife Malta Mark Sultana li ntbagħtet lil Virginijus Sinkevičius, il-Kummissarju Ewropew għall-Ambjent, l-Oċeani u s-Sajd.

F'din l-ittra l-BirdLife Partnership qed jitlob lill-Kummissjoni Ewropea tieħu azzjoni diretta kemm jista' jkun malajr kontra Malta dwar id-deroga attwali tal-insib għall-għasfar tal-għana li qed toħloq precedent u qed tibgħat il-messagġ li l-pajjiżi jistgħu jgħadduha lixxa meta jippermettu l-qtil illegali tal-għasfar selvaġġi tal-Ewropa taħt l-iskuża ta' riċerka xjentifika. Il-Kummissjoni qed tintalab tintervjeni dwar is-sitwazzjoni attwali f'Malta sabiex tirrestawra s-saltna tad-dritt fejn għandu x'jaqşam mal-ħarsien tal-għasfar fil-Gzejjer Maltin.

L-ittra tispjega kif bil-ftuħ mill-ġdid ta' stagun tal-insib il-Gvern f'Malta mhux biss qed jisfida s-sentenza tal-Qorti Ewropea imma anke t-Trattat tas-Shubija ta' Malta fl-UE u sabiex tipprova tgħaddiha lixxa, Malta din id-darba qed tapplika deroga taħt id-Direttiva Ewropea dwar l-Għasfar għal raġunijiet ta' riċerka xjentifika.

L-ittra tkompli li r-raġunament tal-Gvern li jippermetti lin-nassaba li jonsbu mingħajr ebda kwoti sakemm jehilsu lura l-għasfar kollha li jaqbd u huwa wieħed ivvizzjat serjament, ftit li xejn huwa sodisfacenti u jippretendi li

kulhadd jemmen, inkluż il-Kummissjoni Ewropea, li l-għasafar kollha li qed jiġu minsu qed jinħelsu.

Il-Kap Eżekuttiv ta' BirdLife Malta Mark Sultana qal: "Huwa wkoll ċar ħafna li dan l-istudju suppost 'xjentifiku' mhux veru għandu l-għan li jgħin fil-konservazzjoni ta' dawn l-għasafar protetti imma huwa biss sforz qawwi f'tentattiv biex tizdied il-popolazzjoni ta' referenza ħalli jkunu jistgħu jiġu ggustifikati aktar derogi għall-insib tal-għasafar tal-għana fil-ġejjieni. Dan saħanistra jingħad fil-Liġi Qafas (Framework Law) li daħlet fis-seħħ qabel il-bidu tal-istaġun tal-insib għal din il-ħarifa. L-ittra tagħna għandha l-iskop li tqanqal lill-Kummissjoni Ewropea biex tiegħu azzjoni mill-aktar fis possibbli."

Dan apparti l-fatt li d-deroga li tippermetti l-insib għall-għasafar tal-għana qatt ma tista' tiġi ggustifikata, ladarba l-verdett tal-Qorti Ewropea ddikjara b'mod ċar u inekwivoku li Malta qatt ma kienet interessata li tidentifika xi alternattiva oħra għall-prattika tal-insib tal-għasafar tal-għana, li jibqgħu speċi protetti fuq livell Ewropew.

Biex is-sitwazzjoni tkompli tiggrava, id-deroga tal-għasafar tal-għana qed tiġi applikata fl-istess ħin ma' deroga oħra li tippermetti l-insib għall-Pluviera u l-Malvizz, mill-istess nassaba fl-istess siti. Qatt qabel ma kellna każ li qed jiġi ttestjat quddiem il-Kummissjoni Ewropea fejn il-linja bejn il-qtil tal-għasafar selvaġġi u r-riċerka hija daqstant imċajpra.

Mark Sultana zied jgħid: "Nemmnu li l-Kummissjoni ffit li xejn se jkollha għażliet ħlief li twaqqaf lil Malta milli tkompli b'dan il-mod 'kreattiv' kif tabbuża mid-Direttiva tal-Għasafar tal-UE. Dan allarma lil ħafna madwar l-Ewropa u l-appoġġ kbir li qed insibu mingħand l-imsieħba tagħna fil-familja tal-BirdLife huwa qawwi ħafna u jitfa' aktar piż fuq it-talbiet li qed nagħmlu lill-Kummissjoni Ewropea."

Flimkien ma' din l-ittra, lill-Kummissarju Ewropew għall-Ambjent intbagħatlu wkoll dossier bl-argumenti u l-fatti kollha li juru dan l-abbuż mid-Direttiva tal-Għasafar. Ir-rapport, li jsejjaħ għal sospensjoni immedjata tar-derogi, kien diġà ntbagħat lid-Direttorat-Ġenerali għall-Ambjent tal-Kummissjoni Ewropea meta fetaħ l-istaġun tal-insib ta' din is-sena.

## **TMIEM**

### **Għal aktar informazzjoni, ikkuntattja lil:**

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: [nathaniel.attard@birdlifemalta.org](mailto:nathaniel.attard@birdlifemalta.org)

**Holoq utli:**

- [Kulma għandek tkun taf dwar l-istagun tal-insib ta' din is-sena](#)

**Ritratti (Ritratti ta' BirdLife Malta):**

1. Ritratt meħud f'Novembru 2020: Imnasab 'tar-riċerka' li bħalissa ssibhom kullimkien fis-siti kostali Natura 2000, bl-iskop li jinqabdu għasafar tal-għana bix-xbieki. Id-deroga għar-riċerka fl-2020 hi paraventu għas-sentenza tal-Qorti Ewropea tal-Ġustizzja tal-2018, li tippermetti lin-nassaba jaqbd u eluf ta' għasafar tal-għana huma u jpassu 'l isfel lejn l-Afrika, bl-iskop li jikkontrollaw għandhomx ċurkett
2. Ġojjin f'gagġa
3. Mansab għall-għasafar tal-għana